

चिरंजीवी भतीजे के साथ रवि किशन की तेलुगु फिल्म सुप्रीम की शूटिंग जैसलमेर में



दक्षिण भारतीय फिल्मों के सुपरस्टार चिरंजीवी और नागबाबू के भतीजे और राम चरण तेज़ा के भाई साई धर्म तेज़ की फिल्म सुप्रीम का दूसरा शेड्यूल राजस्थान के जैसलमेर में चल रहा है जिसमें रवि किशन का बहुत ही महत्वपूर्ण और दीर्घकाल तक याद रखने योग्य भूमिका है। रवि किशन आज सुप्रीम की शूटिंग के लिए जैसलमेर के लिए रवाना हो गए हैं। फिल्म सुप्रीम के हीरो साई धर्म तेज़ ने इसके पहले तीन सुपरहिट फिल्मों “पिल्ला नुव्वु लेनी” “रे” और “सुब्रमा फॉर सेल” तेलुगु फिल्म इंडस्ट्री को दे चुके हैं।

इस फिल्म सुप्रीम का बजट भी अच्छा खासा लगभग ५० करोड़ है। जिसके बारे में निर्माता दिल राजू ने कहा की एक अच्छी कमर्शियल फिल्म बनाने के लिए एक अच्छी कहानी के साथ बेहतरीन अभिनेता और बढ़िया निर्माण कौशल की भी आवश्यकता होती है जिसमें अभिनेता साई धर्म तेज़ के साथ निर्देशक अनिल रविपुड़ी बेहतर फीट बैठते हैं। रवि किशन के कैरेक्टर के बारे में उनका कहना है की रवि आज की डिमांड हैं और अपनी बेहतरीन अदाकारी से लोगों के बीच मजबूत उपस्थिति दर्ज करा रहे हैं और व्यावसायिक दृष्टिकोण से भी काफी लाभदायक हैं, यही कारण है की इनको लगातार दक्षिण भारतीय फिल्मों मिलती रहती हैं। फिल्म सुप्रीम में रवि किशन और साई धर्म तेज़ के साथ खूबसूरत अभिनेत्री राशि खन्ना का भी महत्वपूर्ण किरदार है।